



РЕШЕНИЕ

КАРАР

04.03.2022

г. Зайнск

№ 205

«Татарстан Республикасы Зэй муниципаль районы чикләрендә муниципаль жир контроле турында нигезләмәне раслау хакында» 2021 елның 07 октябрдәгә 169 номерлы Зэй муниципаль районы Советы карарына үзгәрешләр кертү турында

Россия Федерациясе Жир кодексы, «Россия Федерациясендә жирле үзидарә оештыруның гомуми принциплары турында» 2003 елның 06 октябрдәгә 131-ФЗ номерлы, «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлдәгә 248-ФЗ номерлы Федераль законнар нигезендә, Татарстан Республикасы Зэй муниципаль районы Уставына таянып, Татарстан Республикасы Зэй муниципаль районы Советы

КАРАР ИТТЕ:

1. «Татарстан Республикасы Зэй муниципаль районы чикләрендә муниципаль жир контроле турында нигезләмәне раслау хакында» 2021 елның 07 октябрдәгә 169 номерлы Зэй муниципаль районы Советы карарына түбәндәгә үзгәрешләрне кертәргә:

1.1. Нигезләмәнең 5 бүлеген түбәндәгә редакциядә баян итәргә:

«5. Муниципаль контроль органы вазыйфай затларының карарларына, гамәлләренә (гамәл кылмавына) шикаять бирү

5.1. Контроль органның карарларына, муниципаль жир контролен гамәлгә ашыручы вазыйфай затларның гамәлләренә (гамәл кылмауларына) 248-ФЗ номерлы Федераль законның 9 бүлегендә билгеләнгән тәртиптә шикаять бирелергә мөмкин.

5.2. Контроль органның карарларына, аның вазыйфай затларының гамәлләренә (гамәл кылмауларына) бары тик судка кадәр шикаять белдерелгәннән соң гына, эшқуарлык эшчәнлеген гамәлгә ашырмаган гражданның тарафыннан карарларга, гамәлләргә (гамәл кылмауга) карата судка шикаять бирү очрақларыннан тыш, шикаять бирелергә мөмкин.

5.3. Муниципаль жир контроле кысаларында хокуклары һәм законлы мәнфәгатьләре, алар фикеренчә, турыдан-туры бозылган дип уйлаучы контрольдә торучы затлар судка кадәр шикаять бирергә хокуклы:

- а) контроль чаралар уздыру турында карарларга;
- б) контроль чаралар актларына;
- в) контроль орган вазыйфай затларының контроль чаралар кысаларында гамәлләренә (гамәл кылмавына).

5.4. Шикаять контрольдә торучы зат тарафыннан контроль органына электрон рәвештә дәүләт һәм муниципаль хезмәтләрнең бердәм порталын кулланып бирелә.

Граждан тарафыннан бирелгән шикаять гади электрон имза йә көчәйтелгән квалификацияле электрон имза белән имзаланырга тиеш.

Оешма тарафыннан шикаять бирелгәндә, ул көчәйтелгән квалификацияле электрон имза белән имзаланырга тиеш.

Дәүләт сере яисә закон белән саклана торган башка серне тәшкит итүче белешмәләр һәм документларны үз эченә алган шикаять, контрольдә торучы зат тарафыннан, дәүләт һәм муниципаль хезмәтләрнең бердәм порталыннан файдаланмыйча, кәгазь чыганакта дәүләт сере яисә закон белән саклана торган башка сер турында Россия Федерациясә законнары таләпләрен үтәп бирелә.

5.5. Контроль органы карарына, аның вазыйфай затларының гамәлләренә (гамәл кылмауларына) шикаять контроль органы житәкчесә тарафыннан карала.

5.6. Контроль органы карарына, аның вазыйфай затларының гамәлләренә (гамәл кылмауларына) шикаять контрольдә торучы зат үз хокукларының бозылуы турында белгән яки белергә тиеш булган көннән утыз календарь көн эчендә бирелергә мөмкин.

Шикаять бирү срогы нигезлә сәбәпләр белән үткәреп жибәрелгәндә, шикаять биргән зат үтенечнамәсә буенча әлегә срок контроль орган тарафыннан торгызылырга мөмкин.

Шикаятьне биргән зат, шикаять буенча карар кабул ителгәнчә, аны кире алырга мөмкин. Шул ук вакытта шикаятьне шул ук нигезләр буенча кабат бирү рәхсәт ителми.

Шикаятьтә контроль органының дөгъвалана торган карарын үтәүне туктатып тору турында үтенеч булырга мөмкин.

5.7. Шикаятьне теркәгәннән соң ике эш көненнән дә соңга калмыйча контроль орган түбәндәгеләр хакында карар кабул итә:

1) контроль органның шикаять белдерелә торган карарын үтәүне туктатып тору турында;

2) тикшерү органының шикаять белдерелә торган карарын үтәүне туктатып торудан баш тарту турында.

Шикаять белдерелә торган карарның үтәлешен туктатып тору турында үтенечнамә буенча карар кабул ителгәннән соң бер эш көне эчендә мөгълүмат шикаять биргән затка жибәрелә.

5.8. Шикаять үз эченә алырга тиеш:

1) тикшерү органының исеме, карар һәм (яисә) гамәл башкаруга (гамәл кылмауга) дэгъва кылына торган вазыйфай затның фамилиясе, исеме, атасының исеме (булган очракта);

2) гражданның фамилиясе, исеме, атасының исеме (булган очракта), яшәү урыны (эшчәнлек башкару урыны) турында белешмәләр, яисә мөрәжәгать итүче оешманың исеме, әлеге оешманың урнашкан урыны турында белешмәләр, йә ышанычнамә реквизитлары һәм шикаятьне ышанычнамә буенча тапшыручы затның фамилиясе, исеме, атасының исеме (булган очракта), шикаятьне карау вакытына үзара хезмәттәшлекне гамәлгә ашыруның теләгән ысулы һәм аның буенча кабул ителгән карарны алуның теләгән ысулы;

3) шикаять биргән контрольдә торучы затның хокукларын бозуга китергән яисә китерергә мөмкин булган контроль органының һәм (яисә) аның вазыйфай затының дэгъвалана торган карары турында белешмәләр;

4) мөрәжәгать итүченең контроль орган карары һәм (яисә) вазыйфай затның гамәле (гамәл кылмавы) белән килешмәгән нигезләре һәм дәлилләре. Гариза бирүче дәлилләренә раслый торган документларны (булган очракта) йә аларның күчермәләрен тапшыра ала;

5) шикаять биргән затның таләпләре;

6) Россия Федерациясе Хөкүмәте тарафыннан башкасы билгеләнмәгән булса, шикаять бирелгән контроль (күзәтчелек) чараларның Бердәм реестрында контроль чараны исәпкә алу номеры.

Шикаятьтә контроль органы вазыйфай затларының яисә аларның гаилә әгъзаларының тормышына, сәламәтлегенә һәм мөлкәтенә карата янаулар, цензурасыз сүзләр яисә мыскыллаулы гыйбарәләр булырга тиеш түгел.

Шикаять, тиешле хокук бирелгән очракта, «Бердәм идентификация һәм аутентификация системасы» федераль дөүләт мәгълүмат системасы ярдәмендә контрольдә тотыла торган затның вәкаләтле вәкиле тарафыннан бирелергә мөмкин.

Шикаятькә Россия Федерациясе Президенты каршындагы эшкуарлар хокукларын яклау буенча вәкаләтле вәкиленең, аның жәмәгатьчелек вәкиленең, Татарстан Республикасы Президенты каршындагы эшкуарлар хокукларын яклау буенча вәкаләтле вәкиленең шикаять предметына караган позициясе дә теркәлергә мөмкин.

Россия Федерациясе Президенты каршындагы эшкуарлар хокукларын яклау буенча вәкаләтле вәкил, аның жәмәгатьчелек вәкиле, Татарстан Республикасы Президенты каршындагы эшкуарлар хокукларын яклау буенча вәкаләтле вәкил позициясенә контроль орган тарафыннан җавап шикаятьне биргән затка, шикаять буенча карар кабул ителгән вакыттан алып бер эш көне эчендә җибәрелә.

5.9. Контроль органы житәкчесе (житәкче урынбасары) (алга таба - шикаятьне карауга вәкаләтле вазыйфай зат) шикаятьне алган вакыттан биш

эш көне эчендә шикаятьне караудан баш тарту турында карар кабул итә, әгәр:

1) шикаять әлеге нигезләмәнең 5.6 пунктында күрсәтелгән шикаять бирү срогы чыкканнан соң бирелсә һәм аны торгызу турында яисә шикаять бирүнең билгеләнгән срогын торгызуга үтенечнамәне үз эченә алмаса;

2) шикаять бирүгә каралган вакытны торгызу турында үтенечне канәгатьләндерүдән баш тартылса;

3) шикаять буенча карар кабул ителгәнчегә кадәр аны биргән заттан шикаятьне кире алу турында гариза кергәндә;

4) шикаятьтә куелган мәсьәләләр буенча суд карары булса;

5) элегрәк контроль органга шул ук контрольдә тотыла торган заттан шул ук нигезләрдә башка шикаять бирелсә;

6) шикаятьтә контроль органы вазыйфай затларының яисә аларның гаилә әгъзаларының тормышына, сәламәтлегенә һәм мөлкәтенә карата янаулар, цензурасыз сүзләр яисә мыскыллаулы гыйбарәләр булса;

7) элегрәк әлеге контрольдә тотылучы затның шикаять белән кабат мөрәжәгать итү мөмкинлеген юкка чыгара торган шул ук мәсьәлә буенча шикаятьне карап тикшерүдән баш тартылган һәм яңа дәлилләр яисә шартлар китерелмәгән;

8) шикаять тиешле булмаган контроль органына тапшырылган;

9) Россия Федерациясе законнарында контроль орган карарларына карата шикаять бирүнең суд тәртибе генә каралган.

Әлеге пунктның 3-8 бүлекчәләрендә күрсәтелгән нигезләрдә шикаятьне караудан баш тарту судка кадәр шикаять бирү нәтижәсе булып тормый һәм контроль органы карарларына, аның вазыйфай затларының гамәлләренә (гамәл кылмавына) карата суд тарафыннан шикаять белдерү өчен нигез була алмый.

5.10. Шикаятьне карауга вәкаләтле контроль органының вазыйфай заты шикаятьне караганда, шикаятьне карау дәүләт серен яисә закон белән саклана торган башка серне тәшкил итә торган белешмәләр һәм документлар белән бәйлә очрактардан тыш, контроль (күзәтчелек) эшчәнлегенә судка кадәр шикаять бирү ярдәмче системасыннан файдалана.

Контроль орган судка кадәр шикаять бирү ярдәмче системасына шикаятьне карау барышы турында белешмәләр тапшыруны тәмин итә.

Дәүләт тарафыннан яисә закон белән саклана торган башка серне тәшкил итүче белешмәләр һәм документлар булган шикаятьне контроль орган житәкчесе тарафыннан карау, контроль (күзәтчелек) эшчәнлегенә судка кадәр шикаять бирү ярдәмче системасыннан файдаланмыйча, дәүләт сере яисә закон белән саклана торган башка сер турында Россия Федерациясе законнары таләпләрен үтәп башкарыла.

5.11. Шикаять контроль орган тарафыннан теркәлгәннән соң егерме эш көне эчендә каралырга тиеш.

Аерым очрактарда күрсәтелгән орган тарафыннан вакыт озайтылырга мөмкин, әмма ул егерме эш көненнән дә артып китә алмый.

5.12. Контроль орган шикаять биргән контрольдә торучы заттан шикаять предметына кагылышлы өстәмә мәгълүмат һәм документлар соратырга хокуклы.

Контрольдә тотылучы зат күрсәтелгән мәгълүматны һәм документларны сорату жибәрелгәннән соң биш эш көне эчендә тапшырырга хокуклы.

Шикаятьне карау шикаять предметына караган өстәмә мәгълүмат һәм документлар тапшыру турында запрос жибәрелгәннән алып, аларны контроль орган алган вакытка кадәр, әмма сорату жибәрелгәннән соң биш эш көненнән дә артмаган срокта туктатыла.

Контрольдә тотылучы заттан шикаять предметына караган өстәмә мәгълүмат һәм документлар алынмау шикаятьне караудан баш тарту өчен нигез булып тормый.

Шикаять биргән контрольдә тотылучы заттан дәүләт органнары, жирле үзидарә органнары яки аларга караган оешмалар карамагында булган мәгълүмат һәм документларны соратып алу рөхсәт ителми.

Шикаятьне биргән зат шикаять буенча йомгаклау карары кабул ителгәнче, үз теләге белән шикаять предметына караган өстәмә материаллар тапшырырга хокуклы.

5.13. Вазыйфаи затның шикаять белдерелә торган карарына һәм (яисә) гамәленә (гамәл кылмавына) карата кабул ителгән карарның һәм (яисә) башкарылган гамәлләрнең (гамәл кылмауның) законлылыгын һәм нигезлелеген исбатлау бурычы контроль органына йөкләнә.

5.14. Шикаятьне карау нәтижәләре буенча контроль орган түбәндәге карарларның берсен кабул итә:

- 1) шикаятьне канәгатьләндерми;
- 2) тикшерү органы карарын тулысынча яисә өлешчә гамәлдән чыгара;
- 3) тикшерү органы карарын тулысынча юкка чыгара һәм яңа карар кабул итә;
- 4) контроль органы вазыйфаи затларының гамәлләрен (гамәл кылмавын) законсыз дип таний һәм асылы буенча, шул исәптән билгеле бер гамәлләрне башкару турында, карар чыгара.

5.15. Кабул ителгән карарны нигезләүне үз эченә алган контроль органы карары, аны башкару срогы һәм тәртибе, кабул ителгән көннән алып бер эш көненнән дә соңга калмыйча, контрольдә тотыла торган затның дәүләт һәм муниципаль хезмәтләрнең бердәм порталында һәм (яисә) Татарстан Республикасы дәүләт һәм муниципаль хезмәтләр порталында шәхси кабинетында урнаштырыла.

Дәүләт сәре яисә закон белән саклана торган башка сәре тәшкил итүче белешмәләр һәм документлар булган шикаятьне карау йомгаклары буенча контроль орган карары контрольдә тотылучы затка кәгазь чыганакта, кабул ителгән көннән алып бер эш көне эчендә, дәүләт сәре яисә закон белән саклана торган башка сәре турында Россия Федерациясә законнары таләпләрен үтәп жибәрелә.».

1.2. Татарстан Республикасы Зэй муниципаль районы чикләрендә муниципаль жир контроле турында нигезләмәгә 4 нче кушымтаны яңа редакциядә бәян итәргә (кушымта итеп бирелә).

2. Татарстан Республикасы Зэй муниципаль районы Советының оештыру бүлегенә әлеге карарны массакүләм мәгълүмат чараларында бастырып чыгарырга һәм Татарстан Республикасы хокукый мәгълүмат рәсми порталында (PRAVO.TATARSTAN.RU) һәм Зэй муниципаль районының рәсми сайтында урнаштырырга.


3. Әлеге карар, үз көченә керүнең башка срогы билгеләнгән 1.1 пунктыннан тыш, 2022 елның 1 мартыннан үз көченә керә.

4. Әлеге карарның 1.1 пункты 2023 елның 1 гыйнварыннан үз көченә керә.

5. Әлеге карарның үтәлешен контрольдә тотуны Зэй муниципаль районы Советының экология, жир мәсьәләләре, төзелеш, ТКХ һәм транспорт буенча даими комиссиясенә йөкләргә.

Совет Рәисе

Р.Г. Кәримов



Муниципаль контрольнең төп күрсәткечләре һәм аларның максатчан күрсәткечләре, индикатив күрсәткечләр

Төп күрсәткечләр	Максатчан күрсәткечләр
Ачыкланган жир законнарын бозулар саныннан бетерелгән хокук бозулар проценты	70%
Чираттагы календарь елга планлы контроль (күзәтчелек) чараларын уздыру планын үтәү проценты	100%
Муниципаль контроль (күзәтчелек) чараларын үткәргәндә муниципаль контроль органы һәм (яисә) аның вазыйфай заты гамәлләренә (гамәл кылмавына) карата нигезле шикаятләрнең проценты	0%
Контроль (күзәтчелек) чараларның юкка чыгарылган нәтижеләре	0%
Тиешле административ йогынты ясау чаралары күрелмәгән нәтижәле контроль (күзәтчелек) чаралар процентлары	5%

Муниципаль жир контроленең (күзәтчелегенең) индикатив күрсәткечләре исемлеге

- 1) хисап чорында уздырылган планлы контроль (күзәтчелек) чаралар саны;
- 2) хисап чорында уздырылган планнан тыш контроль (күзәтчелек) чаралар саны;
- 3) хисап чорында мәҗбүри таләпләрне бозу куркынычы индикаторлары белән расланган параметрларга контроль объектының туры килүен яисә контроль объектының мондый параметрлардан читләшүен ачыклау нигезендә хисап чорында уздырылган планнан тыш контроль (күзәтчелек) чаралар саны;
- 4) хисап чорында үзара хезмәттәшлек белән үткәрелгән контроль (күзәтчелек) чараларның гомуми саны;
- 5) хисап чорында һәр КНМ төре буенча үзара хезмәттәшлек белән үткәрелгән контроль (күзәтчелек) чараларның гомуми саны;
- 6) хисап чорында дистанцион багланышлар чараларыннан файдаланып үткәрелгән контроль (күзәтчелек) чаралар саны;
- 7) хисап чорында үткәрелгән профилактик чаралар саны;
- 8) хисап чорында аның нәтижәсендә мәҗбүри таләпләрне бозу очраklары ачыкланган контроль (күзәтчелек) чаралар саны;
- 9) хисап чорында аның нәтижеләре буенча материаллар карарлар кабул итү өчен вәкаләтле органнарга тапшырылган контроль чаралар саны;

10) хисап чорында тикшерү (күзэтчелек) чараларын үткөрүне килештерү турында прокуратура органнарына жибөрөлгөн гаризалар саны;

11) хисап чорында прокуратура органнарына контроль (күзэтчелек) чаралар үткөрүне килештерү турында жибөрөлгөн гаризалардан алар буенча прокуратура органнары килештерүдөн баш тартылганнары саны;

12) хисап чоры ахырына исәпкә алынган контроль объектларының гомуми саны;

13) хисап чоры ахырына хәвеф-хәтәр категорияләренә кертелгән контроль объектларының һәр категориясе буенча исәпкә алынган объектлар саны;

14) хисап чоры ахырына исәпкә алынган контрольдә тотылучы затлар саны;

15) хисап чоры өчен аларга карата контроль (күзэтчелек) чаралар үткөрөлгән исәпкә алынган контрольдә тотылучы затлар саны;

16) хисап чоры өчен контрольдә тотыла торган затлар тарафыннан жибөрөлгән контроль (күзэтчелек) органнарының вазыйфай затларының карарларына, гамәлләренә (гамәл кылмауларына) шикаять белдерү турында дөгъва гаризалары саны;

17) хисап чоры өчен алар буенча бирелгән таләпләрне канәгатьләндерү турында карар кабул ителгән контроль (күзэтчелек) органнарының вазыйфай затларының карарларына, гамәлләренә (гамәл кылмавына) суд тәртибендә дөгъва белдерелгән гаризалар саны;

18) хисап чорында дәүләт контролен (күзэтчелеген) оештыруга һәм гамәлгә ашыруга карата таләпләрне тупас бозу белән үткөрөлгән һәм нәтижеләре дөрес түгел дип табылган һәм (яки) гамәлдән чыгарылган контроль (күзэтчелек) чаралар саны.